

امام النساء اور ان کی السنن

(۸۳۰ھ-۹۱۵م / ۲۱۵ھ-۱۹۳۰م)

ڈاکٹر حمید اللہ ☆

امام نسائی رحمہ اللہ، حافظ، شیخ الاسلام، بے شمار کتابوں کے مؤلف، امام اہل الحدیث اور صاحبِ کمال شخصیت تھے۔

نام احمد اور کنیت ابو عبد الرحمن تھی جبکہ پورا نسب نامہ یہ ہے: احمد بن علی بن شعیب بن علی بن سنان بن بحر بن دینار۔ (۱)

خراسان کا ایک شہر ”نساء“ جو ”مرد“ کے قریب واقع ہے۔ اس مقام کو امام نسائی کے مولد و مکن ہونے کا شرف حاصل ہے۔ اس کی طرف منسوب ہو کر آپ نسائی کہلاتے۔

مؤرخ ابن خلکان لکھتے ہیں: نسبة إلى نسله بفتح النون وفتح السين المهملة وبعده هفزة وهي مدينة بخراسان خرج منها جماعة من الاعيان۔ (۲)

یہ ”نساء“ خراسان کا ایک مشہور شہر ہے جہاں سے بہت سے ارباب علم و فن پیدا ہوئے۔

لام” کے قول کے مطابق ان کی پیدائش ۲۱۵ھ ہے۔ (۳) لام“ کی وفات کے بعد میں ایک موقف یہ ہے کہ آپ کہ مکرمہ میں ۱۳ صفر سنہ ۳۰۳ھ میں انتقال ہوا اور دوسری روایتوں میں ہے کہ امام موصوف ”رمد“ میں نوت ہوئے اور یہی موقف زیادہ

درست ہے۔ (۲)

اساتذہ

امام نسائی کے اساتذہ کی تعداد بہت زیادہ ہے جیسے کہ ابن حجرؓ فرماتے ہیں:

”سمع من خلائق لا يحصون“۔ (۵) آپ نے لاتعداد اساتذہ سے استفادہ کیا۔
ان کے کبار اساتذہ میں سے قبیۃ بن سعید (۴۲۰ھ) ہیں ان سے پدرہ سال کی عمر
میں جا کر علم حاصل کرنا شروع کیا۔ دیگر اساتذہ کے نام یہ ہیں:

اسحاق بن ابراہیم بن راہویہ، محمد بن بشار، محمود بن غیلان، ابو داؤد، امام ترمذی، ہشام
بن عمار اور ابو کریب وغیرہ۔ امام بخاریؓ کو بھی امام ابن حجرؓ نے امام نسائی کے اساتذہ میں
شمار کیا ہے۔ (۶)

تلذمہ

ان سے استفادہ کے لئے دینا کے مختلف گوشوں سے طالبان حدیث آتے تھے۔ ان
کے مشہور شاگردوں کے نام یہ ہیں:

امام موصوف کے صاحبزادے عبدالکریم، ابو بکر بن احمد بن اسحاق السنی (۴۳۶ھ)،
ابو علی کنفانی (۴۵۷ھ)، ابو الحسن محمد بن عبد اللہ بن زکریا، ابو القاسم طبرانی صاحب مجمع، ابو
جعفر طحاوی، محمد بن ہارون، ابو المیمون بن راشد، ابراہیم بن محمد، ابو علی الحسین بن محمد
نسیاپوری اور ہمزہ الکنفانی وغیرہ۔ ابو بکر بن الحداد المصری ایسے شاگرد ہیں جنہوں نے امام نسائی
کے علاوہ کسی اور سے روایت نہیں کی۔ (۷)

امام موصوف کا اخلاق حسنہ

زہد و تقویٰ میں آپ معروف تھے۔ ”کان ورعاً متورعاً“

”يصفون من اجتهاده فی العبادة بالليل والنہار و مواظبته علی الحج والجهاد و اقامة
السنن المأثره و احترازه عن مجالس السلطان و ان ذلك لم یزل دابه إلى ان
استشهد“ (۸)

پرہیزگار و متقدی تھے۔ دن رات عبادت میں مصروف رہتے تھے، حج و جہاد ان

کا مشغله تھا۔ سنتوں پر پابندی کے عادی تھے۔ شہادت تک بادشاہوں کی مجلس سے گریز کیا۔

صوم داؤدی کے پابند تھے۔ ایک دن روزہ رکھتے اور دوسرے روز افطار کرتے ”کان بصوم یوما ویفطر یوما“ (۹)

امام نسائی کے بارے میں علماء کے اقوال:

امام دارقطنی فرماتے ہیں ”ابو عبد الرحمن النسائی مقدم علی کل من يذكر بهذا العلم - الحديث - من أهل عصره“ (۱۰)

ابو عبد الرحمن نسائی اپنے زمانے کے تمام محدثین سے بلند و اوپنچ تھے۔ ابن خلکان نے ان الفاظ سے امام نسائی کو خراج عقیدت پیش کیا ”کان امام عصره فی الحديث“ (۱۱) آپ زمانے کے امام الحديث تھے۔

ابن یونس نے فرمایا: ”کان اماماً فی الحديث ثقة ثبتاً حافظاً“ (۱۲)
وہ حدیث میں امام ’ثقة‘ معتبر اور حافظ تھے۔

ابو بکر بن حداد باوجود کثیر الحديث ہونے کے صرف امام نسائی سے روایت کی اور کہتے تھے ”جعلته حجة فيما بيني و بين الله عزوجل“ (۱۳)
ابو بکر بن حداد کہتے تھے کہ میں نے امام نسائی کو اپنے اور اللہ کے درمیان جمت بتایا ہے۔

ابو علی غیثاپوری فرماتے ہیں: ”هو الامام في الحديث بلا مدافعة“ (۱۴)
قال الدارقطنی ”کان أفقه مشائخ مصر في عصره“ (۱۵)
مصر کے سب سے بڑے فقیہ تھے۔

امام ذہبی نے سیر اعلام النبلاء میں امام موصوف کے بارے میں لکھا ہے ”هو أحد حق بالحديث و عللها و رجاله من مسلم والترمذی و ابو داؤد وهو جار فی مضمون البخاری وأئمی زرعة“ (۱۶)

امام نسائی مسلم، ترمذی، ابو داؤد سے حدیث، علیل حدیث اور علم رجال میں زیادہ ماہر تھے اور وہ بخاری اور ابوذرعہ کے ہم پلہ تھے۔

ابو علی نیشاپوری کہتے ہیں ”للنسائی شرط فی الرجال أشد من شرط مسلم بن الحجاج“ (۱۷)

لام نسائی کی شرط فن رجال میں شرط مسلم سے زیادہ سخت ہے۔ ان اقوال سے لام موصوف کی وسعت علیٰ کا اندازہ ہوتا ہے۔

لام نسائی صرف محدث نہ تھے بلکہ ماہر فقیہ بھی تھے جس کا اعتراف کیا گیا ہے۔ (۱۸)

لام نسائی کا دور ابتلاء

جب لام موصوف دمشق پہنچ تو انہوں نے حضرت علیٰ کی فضیلت میں خطبہ دیا جس پر لوگوں نے حضرت معاویہؓ کی فضیلت پوچھی تو آپ رحمہ اللہ نے لا اعلم فرمایا جس پر لوگوں نے آپ پر زیادتی کی اس کی وجہ سے آپ شہید ہوئے۔ (۱۹)

لام نسائی پر تشیع کا شبه

ابن خلکان نے بھی ان کے بارے میں لکھا ہے ”کان یتشیع“ ابن کثیر نے بھی لکھا ہے ”فیه شئی من التشیع“ یعنی کچھ شیعیت کا اثر تھا اور مجاہرین میں سے لام ابن حجر اور لام ذہبی ”وغیرہ نے بھی سکوت اختیار کیا ہے۔ حالانکہ لام موصوف نے فضائل صحابہ پر مستقل کتاب تصنیف فرمائی ہے جس سے یہ اعتراض ختم ہو جاتا ہے۔ سنن میں بھی افضلیت صحابہ کے بارے میں حدیث نقل کی ہے اور ترتیب یوں دیا ہے:

ابو بکر، عمر، عثمان پھر علی رضی اللہ عنہم ملاحظہ ہو۔ (۲۰)

سنن نسائی

لام نسائی ”السنن الکبری لکھی اور ”رمد“ کے امیر کو پیش کیا تو انہوں نے کہا کہ کیا اس میں ساری حدیثیں صحیح ہیں؟ انہوں نے جواب دیا کہ نہیں اس پر والی رملہ نے کہا کہ ان تمام حدیثوں کا جائزہ لو اور ان میں سے صرف وہی احادیث منتخب کرو جو صحیح ہوں۔ لامؓ نے اس پر عمل کیا اور سنن نبوی پر مشتمل اس عظیم المرتبت نسخہ کو مرتب کیا اور اس کا نام ”المجتبی“ رکھا اور اس کا معنی بھی منتخب کے ہیں اور ایک نام ”المجتبی“ بھی ہے۔ اور اس کا معنی بھی ایسے نسخہ کے ہیں جس کو چھان بین کے بعد منتخب کیا گیا ہو۔ (۲۱)

لیکن امام ذہبیؒ نے اس واقعہ کی تردید کی بلکہ انہوں نے لکھا ہے کہ ”المجتبی“ امام نسائی نے نہیں بلکہ اس کے شاگرد ابن السنی نے اختصار کیا ہے۔ (۲۲)

مثلاً امام نسائی کے سنن کبریٰ کے راوی ابن الاحمر ہیں جن کی کنیت ابو بکر اور نام محمد بن معادیہ (۵۸۵ھ) ہے۔ سنن صفری (المجتبی) کے راوی ابن السنی ہیں جن کی کنیت ابو بکر نام احمد بن محمد بن اسحاق دیزوری (۶۲۳ھ) ہے۔ مشہور کتاب عمل الیوم واللیلة کے مؤلف ہیں، ۸۰ سال کی عمر پائی۔ (۲۳)

سنن نسائی کی خصوصیات

- مولانا عبدالرشید نعماں نے نسائی کی اہمیت کو پیش نظر رکھ کر اس کو صحیح مسلم کے بعد ذکر کیا ہے۔ (۲۴)

علامہ محمد منیر دمشقی فرماتے ہیں: ”وقد امتازت هذه السنن عن غيرها بكثره التبويب ودقة الاستنباط“ (۲۵)

امام نسائی نے بھی سنن میں امام بخاری اور مسلم کی طرح صحیح الاسناد روایات ہی کو لیا ہے۔ ان کی تصنیف کو بخاری و مسلم دونوں طریقوں کی جامع تجویز جاتی ہے۔ متعدد سائل کو ثابت کرنے کے لئے ایک روایت کو کئی جگہوں میں ذکر کرتے ہیں جیسا کہ امام بخاری کا طریقہ ہے۔

احادیث کے طرق کو خوب واضح کرتے ہیں اور اختلاف الفاظ کو ملحوظ رکھتے ہیں۔ جیسا کہ امام مسلم کا انداز ہے۔

- سنن ترتیب اور جودت تالیف میں بھی ممتاز ہے۔ چنانچہ ابو عبد اللہ ابن رشید فرماتے ہیں: ”انه ابدع الكتب المصنفة في السنن تصنيفا وأحسنها توصيفا“ (۲۶) وهو جامع بين طریقی البخاری و مسلم مع حظ کثیر من بیان العلل“ (۲۷) محدث ابن الاحمر نے بھی بعض کمی شیوخ سے یہاں تک نقل کیا ہے ”أنه اشرف المصنفات كلها وما وضع في الاسلام مثله“ (۲۷) یہ اس فن کی تمام مصنفات سے افضل ہے اور اسلام میں اس کے ماتنند کوئی کتاب نہیں لکھی گئی۔

نادرین کے نزدیک جلالت علیٰ کے اعتبار سے امام نسائیٰ کا پایہ امام مسلم سے بڑھا ہوا ہے۔ چنانچہ این حجر "مقدمہ فتح الباری" میں رقمطراز ہیں: "قدمہ قوم من الحاذق فی معرفة ذلك علی مسلم بن الحاج وقدمه الدارقطنی وغيره علی امام الأئمۃ ابی بکر بن خزینۃ صاحب الصحیح"۔ (۲۸)

اس فن کے ماہرین میں سے بعض نے ان کو امام مسلم پر فویت دی ہے امام دارقطنی نے امام الائمه ابو بکر بن خزینۃ صاحب الصحیح پر بھی ان کو مقدم رکھا ہے۔

امام ذہبی نے عمل حدیث کے فن میں ان کو امام بغدادی اور امام ابوذر عد کا ہمسر قرار دیا ہے۔ (۲۹)

امام نسائیٰ کی *السنن المصری* کے بارے میں امام نسائیٰ نے خود ان کی تمام احادیث کو صحیح قرار دیا ہے لیکن بعض روایات سند کے اعتبار سے معلول اور متن کے اعتبار سے صحیح ہیں۔ یہ کتاب صحیحین کے بعد (بلحاظ صحت) آتی ہے۔ کیونکہ سنن کی کتابوں میں سے اکیل ضعف و محروم روایی قلیل تر ہیں۔

کبھی کبھی روایہ کے اسماء والقب اور کتبیوں کے ابہام کیوضاحت روایوں کے تفرد اختلاف، متابعت و عدم متابعت کا بیان، سماع و عدم سماع کا ذکر، حدیث کے مرسل، متصل ضعیف و منکر کی نشانہ ہی اور غریب الفاظ کی توضیح بھی بیان فرماتے ہیں۔ (۳۰)

سنن نسائیٰ کا اجمالي تعارف

اس کتاب کے اندر امام نسائیٰ نے زندگی کے ہر پہلو سے متعلق چھوٹی چھوٹی جزئیات پر مشتمل احادیث بھی جمع کر دی ہیں۔ یہاں تک کہ رکوع و جہود اور دیگر ہر قسم کی دعائیں بکثرت روایت کی ہیں۔ امام نسائیٰ نے حسب دستور کتاب *السنن* میں ہر نئے بحث اور عنوان کو کتاب سے موسوم کیا ہے۔ مثلاً کتاب الطہارت جس میں ۲۰۳ ابواب ہیں، کتاب *الجنازہ* میں ۱۲۱، کتاب *مناسک الحج* میں ۲۳۱، کتاب *الزینۃ* میں ۱۲۲۔

سنن نسائی میں ایسی کل اکیاون کتابیں (مباحث) ہیں جن میں ۵۷۶ حدیثیں جمع کر دی گئی ہیں۔ کتب سنن میں مباحث اور احادیث کے اعتبار سے سنن نسائی زیادہ مفصل اور جامع ہے۔

سنن کی ایک اہم خصوصیت

لام نسائی امام ترمذی کی طرح راویوں کے اسماء اور کنٹکتوں کا پوری تفصیل سے تعارف کرتے ہیں، اس کے علاوہ ان کی خصوصی توجہ علل حدیث پر تنیبہ کرنے پر ہوتی ہے اور بعض مقالات پر اپنا فیصلہ بھی صادر فرماتے ہیں۔ جب قال ابو عبدالرحمن هذا منکر اور هذا صواب کہتے ہیں اس وقت نہایت معزکہ پیش آ جاتا ہے پھر وہ بحث کافی غور و فکر کی طالب بن جاتی ہے۔

سنن کے تراجم ابواب

کسی حدیث کے تفہفہ کا اندازہ اس کے تراجم ابواب سے لگایا جا سکتا ہے۔ جیسا کہ کہا گیا ہے فقہ البخاری فی ترجمۃ، حضرت مولانا انور شاہ کشمیری رحمہ اللہ نے اس کے دو مطلب بیان کئے ہیں۔ پہلا مطلب یہ کہ وہ مسائل فقہ جن کو مصنف نے اختیار کیا ہے وہ تراجم (عنوانات) سے ظاہر ہو جاتے ہیں۔ دوسرا مطلب یہ کہ اس سے صاحب کتاب کے تفہفہ، ذہانت اور وقت نظر معلوم ہو جاتی ہے۔ (۳۱) اس حیثیت سے بخاری کے تراجم نہایت ہی اہم ہیں جن کو سمجھنے کے لئے بڑی وقت نظر و تفہفہ کی ضرورت ہے اور اس کے بعد ابو عبد الرحمن نسائی کے تراجم ابواب ہیں۔ مگر بہت سے مقالات پر دونوں کتابوں کے تراجم حرفاً موافق ہیں اور شاید ان کو لام نسائی نے اپنے شیخ لام بخاری سے لیا ہے اور لام بخاری، لام نسائی کے استاذ بھی ہیں۔ اس کے بعد بالترتیب ابو داؤد و ترمذی کے تراجم ابواب ہیں مگر سب سے آسان ترمذی کے تراجم ہیں۔ مسلم کے تراجم مصنف نے بذات خود قائم نہیں کئے ہیں بلکہ بعد میں امام نووی نے قائم فرمائے ہیں مگر بخاری کے تراجم سے اسے کوئی نسبت نہیں۔ (۳۲)

لام بخاری مثلاً کبھی مختصر روایت نقل کرتے ہیں اور حدیث کے ایسے جزو سے

ترجمہ پر استدلال کرتے ہیں جو اس باب کے علاوہ کسی دوسری جگہ کتاب میں ہے۔ اس سے مقصود تشویذ انہان ہے۔ اسی طرح لام نسائی نے بھی ترجمہ قائم کیا ہے۔ ”باب الاقامة من يصلی وحده“ (۳۲) اس باب میں یہ حدیث نقل کی ہے ”عن رفاعة عن رافع ان رسول الله صلی اللہ علیہ وسلم بینما هو جالس فی صف الصلوة“۔ اسی حدیث سے ترجمہ ثابت نہیں ہو رہا ہے مگر دوسری جگہ پر روایت آرہی ہے یعنی اعرابی والی اس کے بعض طرق میں فشہدو و اقْم کا لفظ موجود ہے جس سے ترجمہ ثابت ہوتا ہے۔
سنن کے تراجم لام نسائی کے تفہم اور وقت نظر کا واضح ثبوت ہیں۔ اس لئے لام کے بارے میں ابن یونس کا ارشاد ہے۔

”كان أماماً ثقة ثبتاً حلفظاً فقيها“ (۳۲)

لام نسائی اور السنن کے متعلق تفصیلی معلومات کے لئے ملاحظہ ہو:

الزرکلی: الاعلام ۱ جلد ص ۱۶۴

ابن کثیر: البداية والنهاية ۱۱/۱۲۳

طبقات الشافعية ۲/۸۳

تنکرۃ الحفاظ ۲/۲۴۱

شذرات الذهب ۲/۲۳۹

خلاصة تهذيب الكمال ۱/۶

وصلی اللہ علی النبی وآلہ وسلم



حواله جات

- ١ ابن خلكان: وفيات الاعيان، ١/٦٥، البداية والنهاية، ١٢٣/٢٢.
- ٢ وفيات الاعيان، ١/٢٢.
- ٣ ابن حجر عسقلاني: تهذيب التهذيب، ١/٣٨.
- ٤ وفيات الاعيان، ١/٥٩، تنكرة الحفاظ، ٢/٦٦، البداية، ١٢٣/١٣٣، بستان المحدثين، ص ١٢٣.
- ٥ تهذيب التهذيب، ١/٣٧.
- ٦ تهذيب التهذيب، ١/٣٧، ابو شهبة: اعلام المحدثين، ص ٣٦٢.
- ٧ تنكرة الحفاظ، ٢/٢٣، تهذيب التهذيب، ١/٣٧، مقدمه جامع الاصول، ١٧٥/١.
- ٨ البداية والنهاية، ١٢٣/١٢٣، تهذيب التهذيب، ١/٣٨.
- ٩ البداية والنهاية، ١٢٣/١٢٣.
- ١٠ البداية والنهاية، ١٢٣/١٢٣.
- ١١ البداية والنهاية، ١٢٣/٨١.
- ١٢ البداية والنهاية، ١٢٣/١٢٣.
- ١٣ البداية والنهاية، ١٢٣/١٢٣.
- ١٤ البداية والنهاية، ١٢٣/١٢٣.
- ١٥ توضيح الافكار، ١/٢٢٠.
- ١٦ اعلام المحدثين، ص ٣٦٣.
- ١٧ اعلام المحدثين، ص ٣٦٣؛ ابن حجر: النكت، ص ١٣٣.
- ١٨ اعلام المحدثين، ص ٣٦٣؛ ابن حجر: النكت، ص ١٣٣.
- ١٩ البداية والنهاية، ١٢٣/١٢٣.
- ٢٠ سنننسائي، ٢/٧٧-٧٨ (مصر).
- ٢١ بستان المحدثين، ص ٣٣؛ جامع الاصول، ١/١٦.
- ٢٢ حنف ندوی: مطالعه حدیث ص ١٢٣.
- ٢٣ توضیح الافکار، ١/٢٢١.

- | | |
|---|-----|
| ١٥١/٣ تنكرة الحفاظ | -٢٣ |
| ابن ماجه اور علم حدیث، ص ٢١٨ | -٢٤ |
| نموذج الاعمال الخيرية، ص ٦٣٦ | -٢٥ |
| مقدمہ سنن النسائی بشرح السیوطی، ٢/١ | -٢٦ |
| فتح المغیب، ص ٣٣ | -٢٧ |
| فقہ الباری، مقدمہ ص ٨ | -٢٨ |
| توضیح الافکار، ٢٢٠/١ | -٢٩ |
| مقدمہ سنن نسائی (مترجم) وحید الزمان، ١/١ | -٣٠ |
| محمد عبدہ، صحیح سنت اور ان کے مؤلفین، ص ٧٥-٧٧ | -٣١ |
| معارف السنن، ص ٢٣ | -٣٢ |
| معارف السنن، ص ٢٣ | -٣٣ |
| سنن نسائی ٢٠-٢١، المکتبۃ التجاریة، مصر | -٣٤ |
| متظم، ٦/١٣١ | -٣٥ |

